

आदरणीय उपाध्यक्ष ज्यू,
गाउँ सभाका सदस्य ज्यूहरु,
कर्मचारी, संचारकर्मी लगायत उपस्थित सम्पूर्ण महानुभावहरु।

यस गाउँपालिकाको गरिमामय सत्रौं गाउँ सभामा आर्थिक वर्ष ०८२/०८३ को नीति तथा कार्यक्रम प्रस्तुत गर्ने पाउँदा अत्यान्त गर्वको अनुभुति भएको छ।

ओमसतिया गाउँपालिका आफैमा एक पौराणिक महत्व बोकेको ऐतिहासिक सम्पदाको नाममा नामान्कृत भई रुपन्देही जिल्लाको मध्य भागमा अवस्थित रहेको र यसको कुल क्षेत्रफल ४८.५४ वर्ग किलोमिटर छ। यसको सिमाना पुर्वमा नवलपरासी जिल्ला, पश्चिममा सिद्धार्थनगर नगरपालिका, मायादेवी गाउँपालिका र सियारी गाउँपालिका, उत्तरमा देवदह नगरपालिका र तिलोत्तमा नगरपालिका, दक्षिणमा रोहिणी गाउँपालिका रहेका छन्।

सभाका सदस्यज्यूहरु

देशको वर्तमान व्यवस्था ल्याउनको लागि विभिन्न समयमा भएका आन्दोलनका क्रममा आफ्नो अमूल्य जीवन उत्सर्ग गर्नुहुने ज्ञात अज्ञात सहिदहरु प्रति हार्दिक श्रद्धान्जली अर्पण गर्दछु। सोही क्रममा घाईते हुने सबै घाईतेहरु प्रति सिघ स्वास्थ्य लाभको कामना गर्दछु।

आ.व २०८२/८३ मा देशमा भएको सबै पक्ष सम्मेलित विभिन्न समयका संयुक्त जनआन्दोलन र सो भन्दा अगाडि आन्दोलनका फलस्वरूप नेपाल संघीय लोकतान्त्रिक गणतन्त्रात्मक व्यवस्थामा परिणत भए पछि दुई पटक भएको संविधान सभाको दोस्रो कार्यकालमा वि.स २०७२ साल असोज ३ गते जारी भएको नेपालको संविधानले राज्यमा ३ तहको सरकार हुने वैधानिक व्यवस्था गरे वरोजिम स्थानीय तहको दोस्रो कार्यकालको लागि २०७९ सालमा भएको स्थानीय तहको निर्वाचनमा मरे मेरो टिमलाई आफ्नो अमूल्य मत प्रदान गरी निर्वाचित गराउनुहुने सम्पूर्ण मतदाताज्यूहरुलाई मेरो अन्तरआत्मादेखी हार्दिक कृतज्ञता प्रकट गर्दछु।

गाउँ सभाका सदस्यज्यूहरु

आम निर्वाचनका क्रममा मतदाताहरु संग गरेका प्रतिबद्धताहरु पुरा गर्ने कार्यमा हामी निरन्तर रूपमा लागि परेको व्यहोरा यहाँहरुलाई अवगत नै छ। देशको आर्थिक अवस्था र अन्तराष्ट्रिय स्तरमा आएको आर्थिक मन्दिका कारण जनचहाना अनुसारका सम्पूर्ण कार्यहरु पुरा हुन नसकेता पनि जनताको

आवश्यकताहरूलाई प्राथमिककरण गर्दै प्रथमिकताको आधारमा मागहरु सम्बोधन गर्ने कार्यमा निरन्तर रूपमा लागिरहेको व्यहोरा यहाँहरु समक्ष राख्न चाहन्छु।

समाजमा देखिएका समस्याहरूलाई समाधान गर्दै जाने क्रममा गाउँपालिकाको पर्यास आफ्नै आन्तरिक स्रोत नभएको, संघीय र प्रदेश सरकारबाट आउने समानिकरण र राजध्व बाड़फाडबाट प्राप्त हुने अनुदानमा समेत कमी हुदै गएको कारण हामीहरुले सोचे जस्तो कार्य गर्न नसकेको व्यहोरा यहाँहरु माझ अघि नै राखि सकेको छु।

असीमित विकासका सम्भावनाहरु बोकेको यो गाउँपालिकाको प्राकृतिक स्रोतमा कम पहुँच भएको कारण सोचे जस्तो विकास निर्माणका कार्यहरु अगाडि बढन सकेको अवस्था छैन। संविधानले दिएको अधिकारको प्रयोग गर्दै शिक्षा, स्वास्थ्य, कृषि लगाएतका क्षेत्रहरुमा निरन्तर रूपमा सुधारका कार्यहरु अगाडि बढाईरहेको व्यहोरा यहाँहरुलाई अवगत नै छ। विकास निर्माणका कार्यहरुलाई जनताको आर्थिक अवस्था संग आवद्धता कायम गर्दै गाउँपालिकालाई अब्बल गाउँपालिकाको रूपमा स्थापित गराउन राजनीतिक क्षेत्र लगायत समाजका सबै क्षेत्रहरुले आ-आफ्नो ठाउँबाट रचनात्मक भूमिका निर्वाह गर्न यसै सभा मार्फत म अपिल गर्न चाहन्छु।

संघीय सरकार र प्रदेश सरकारको समन्वयमा संवैधानिक व्यवस्था अनुरूप तीन तहका सरकार बीच सशक्त समन्वय गरी गाउँपालिकाको समग्र विकासका लागि संघीय सरकार र प्रदेश सरकारसंगको सहकार्यमा केही ठुला क्षेत्रगत कार्यक्रमहरु सञ्चालन गर्ने प्रतिवद्धता व्यक्त गर्दछु। संघीयताका प्रशासनिक आधारहरूलाई संस्थागत गर्दै प्रतिफलमुखि पुर्वाधार निर्माण गरी गाउँपालिका भित्रका सबै बडाहरुमा सन्तुलित विकास र सन्तुलित कार्यक्रम सञ्चालन गर्ने व्यवस्था मिलाईनेछ। हालसम्म गाउँपालिकाको प्रमुख प्रशासनिक भवन नभएको र गाउँपालिका बाट प्रवाह हुने सेवा सहज रूपमा प्रदान गर्न असहज भई आम जनसमुदायलाई गाउँपालिका आई सेवा लिदा असहजता भएकाले सुविधा सम्पन्न मुख्य प्रशासनिक भवन निर्माणको कार्य सुरुवात गरी आ.व २०८३/०८४ सम्म सम्पन्न गरी सहज रूपमा सेवा प्रवाह गरिनेछ। विकास निर्माणका आयोजनाहरु सञ्चालन गर्दा प्राथमिकताको आधारमा संचालन गर्दै लिगिने छ। गाउँपालिकाको मुख्य प्रशासनिक भवन सम्म आउने सडक जिर्ण भई आवत जावतमा समेत कठिनाई उत्पन्न भएको बाध्यतालाई मध्यनजर गर्दै ठुटिपिल देखि ३ नंम्बर वडा कार्यालय सम्म र गाउँपालिका हुदै ४ नंम्बर वडा बसन्तपुर सम्म स्तरिय सडक निर्माण कार्य अगाडी बढाउने प्रतिवद्धता व्यक्त गर्दछु।

मनोज कुमार यादव (सोनु)

अध्यक्ष

सभाका सदस्यहरु,

अब म चालू आ.व. को हालसम्मका प्रमुख उपलब्धीहरुको संक्षिप्त विवरण यस सभामा प्रस्तुत गर्न चाहन्छु ।

१. पूर्वाधार विकास तर्फ ओमसतिया गाउँपालिकाको सडक गुरुयोजना तयार पारिएको ४६० मिटर कालोपत्रे सडक, १७२४ मिटर पि.सि.सी. सडक, ३१३० मिटर ग्रामेल सडक, १६८८ मिटर नाली निर्माण गरिएको र १३ वटा मन्दिर निर्माण गरिएको ।

२. भवन तथा घर निर्माणतर्फ १५ वटा नयाँ नक्सा पास गरिएको तथा १०३ वटा पुरानो घर नक्सा अभिलेखिकरण गरी नियमित गरिएको ।

३. स्वास्थ्य क्षेत्र सुधारका कार्यक्रम अन्तर्गत ७०० जनामा क्षयरोग परीक्षण, ३४४ जनामा ज्येष्ठ नागरिक स्वास्थ्य परिक्षण, सबै घरधुरीमा कुष्ठ रोग परीक्षण, १८७१ जनामा गरिएको, सबै संस्थाहरुलाई किशोरकिशोरी मैत्री बनाईएको साथै बसन्तपुर स्वास्थ्य केन्द्रबाट विस्तृत स्वास्थ्य सेवा शिविर सञ्चालन गरिएको ।

४. गाउँपालिका भित्र राजश्व प्रणालीलाई थप व्यवस्थित गर्न वडा तथा पालिकामा पूर्ण रूपमा अनलाइन राजश्व प्रणालीको शुरुवात गरीनुका साथै पालिकालाई प्रविधि मैत्री बनाउन सबै वडाहरुमा अनलाइन घटना दर्ता सेवा सञ्चालनमा ल्याइएको, गाउँपालिकाको आयोजनामा सबै वडाहरुमा एकिकृत घुम्ति शिविर सञ्चालन गरिएको ।

५. न्यायीक समितिमा हालसम्म दर्ता भएका ५६ वटा उजुरी मध्ये १९ वटा उजुरी मेलमिलाप तथा न्यायीक समितिबाट फछ्यौट भएको र अन्य उजुरी प्रक्रियामा रहको ।

६. गाउँपालिकाको कार्य प्रक्रियालाई थप व्यवस्थित गर्न र प्रभावकारी सेवा प्रवाह गर्न हालसम्म ११ ऐन, ६ नियमावली, ३२ कार्यविधि, दिग्दर्शन, मापदण्ड, निर्देशिका १२ वटा स्वीकृत गरी कार्यान्वयनमा ल्याईएको ।

७. स्थानीय पाठ्यक्रम बनाई लागु गरिएको ।

८. सामुदायिक तथा धार्मिक गरी कुल २१ वटा विद्यालयमा अध्ययनरत छात्राहरुलाई निशुल्क सेनेटरी प्याडको व्यवस्था गरिएको ।

९. शिक्षक तथा विद्यार्थीहरुको क्षमता अभिवृद्धि गर्न विभिन्न अतिरिक्त क्रियाकलापका कार्यक्रमहरु सञ्चालन गरिएको ।

१०. रेविज रोग नियन्त्रणको लागि सामुदायिक कुकुरहरुलाई बन्ध्याकरण तथा खोप कार्यक्रम सञ्चालन गरिएको र पशुवस्तुहरुमा लाग्ने संक्रामक रोग नियन्त्रणको लागि निशुल्क भ्याक्सिसनेसनको प्रवन्ध गरिएको ।

११. गाउँपालिका भित्रका कृपकहरुको एकिकृत/खण्डकृत/वर्गिकृत एंव तथ्याङ्क अध्यावधिक गर्न किसान सुचिकरण कार्यक्रमलाई सञ्चालनमा ल्याइएको ।

(र)
मन्जित कुमार यादव (सोनु)

अध्यक्ष



आर्थिक वर्ष २०५२/०५३ को नीति तथा कार्यक्रम

१२. उद्यमशिलता विकास गर्ने गरिबी निवारणका लागि लघुउद्यम विकास कार्यक्रम अन्तर्गत विभिन्न वडामा सीपमूलक तालिम तथा सीपको स्तरोन्नती तालिम संचालनका साथै विभिन्न समुहलाइ सीप अभिवृद्धिका लागि प्रविधि हस्तान्तरण गरिएको ।

१३. हिउँदेवर्खे गरी २ गाउँसभा, २४ पटक कार्यपालिका बैठक र १ पटक जिल्ला समन्वय समितिको समन्वयमा घुम्ति बैठक सम्पन्न भएको।

१४. सामाजिक सुरक्षा लगायत सम्पुर्ण भुक्तानी कार्यलाइ विद्युतिय भुक्तानी प्रणाली लागु गरिएको र अनलाइन टिडियस कार्यान्वयनमा ल्याइएको ।

१५. गाउँपालिकाको स्वामित्वमा रहेका हाटबजार, ताल, पोखरी तथा नदिजन्य पदार्थ व्यवस्थित गर्न र आन्तरिक आय बढ़ि गर्न ठेका बन्दोवस्ती गरिएको।

सभाका सदस्यहरु,

अब म हामी सामु रहेका विद्यमान अवसर तथा चुनौतीहरूलाई यस सम्मानित सभा समक्ष पेश गर्दछु।

१. विकास निर्माणका विषयहरूलाई सम्बोधन गर्न स्पष्ट नीति, कार्यक्रम तथा बजेटको सुनिश्चितता प्राप्त हनु।

२. गाउँपालिका क्षेत्रमा आर्थिक, सामाजिक तथा मानवीय विकासको लागि आवश्यक न्यूनतम पूर्वाधारहरू निर्माण भई सबैको पहुँच सुनिश्चित हुनु।

३. धार्मिक तथा सांस्कृतिक पर्यटनको सम्भावना रहेका विभिन्न पुरातात्त्विक स्थल, मठमन्दिर, तालतलया लगायत अन्य पर्यटकीय स्थलहरु मार्फत आन्तरिक र बाह्य पर्यटनको माध्यमद्वारा आन्तरीक आय वृद्धि गर्न सकिने अवस्था रहनु।

४. आर्थिक गतिशीलता हासिल गर्न उद्योग, कलकारखाना, होटल, रेष्टराँका साथै अन्य व्यवसायहरु समेत सञ्चालन भई रोजगारीका अवसर सिर्जना हुने सम्भावना रहनु।

५. स्थानीय स्तरमा उत्पादित कृषि उपजको बजारीकरण र विविधिकरणको लागि हाटबजार क्षेत्रको रूपमा रहेका ठुटिपिल, करुवानी, पटखोली र मझौली बजार जस्ता व्यापारिक स्थलहरू रहनुका साथै ठुलो मात्रामा कृषि योग्य भूमिको उपलब्धता हुनु।

६. समग्र गाउँपालिकाको राजनीतिक, सामाजिक र आर्थिक क्षेत्रको उन्नयनका लागि सामाजिक सचितना, सहिष्णुता, सद्वाव क्रमशः विकास हुँदै जानु।

७. सडक निर्माणमा भएको लगानी विस्तारसँगै गाउँपालिका क्षेत्र भित्रमा सडक सञ्चालिकरणको विकास र विस्तार हुँदै स्थानीय स्तरमा उत्पादित कृषि तथा पशुपन्धीजन्य उत्पादनका साथै औद्योगिक कच्चा पदार्थ समेतलाई बजारसम्मको पहुँच सुनिश्चित हुनु।

मन्जित कुमार यादव (सोन)

अद्यात्म



आर्थिक वर्ष २०८२/८३ को नीति तथा कार्यक्रम

८. आवासीय तथा व्यवसायिक प्रयोजनका भवनहरूको निर्माणका कार्यमा भवनसंहिताको पालना हुने क्रम बढ्नु।

९. अन्तर्राष्ट्रिय पर्यटकीय स्थलको रूपमा स्थापित लुम्बिनी र गौतम बुद्ध अन्तर्राष्ट्रिय विमानस्थल भैरहवाको सामिप्यमा रही पर्यटन प्रवर्द्धनको लागि सांस्कृतिक विविधतामा आधारित होमस्टे सञ्चालन गर्न सकिने आधार प्राप्त हुनु।

विद्यमान चुनौतीहरू:-

१. प्राविधिक तथा सीपमूलक शिक्षाको सुनिश्चिता कायम गर्नु।

२. कृषि व्यवसायलाई व्यवसायिक, आधुनिक बनाउँदै आकर्षक पेशाको रूपमा स्थापित गर्नु।

३. उपलब्ध जनशक्तिको श्रम, सीप, पूँजी र प्राविधिक दक्षतालाई उद्यम विकासमा प्रयोग गर्दै उद्यमशिलताको प्रवर्द्धन गर्नु तथा रोजगारीका अवसरहरू सिर्जना गर्नु।

४. गुणस्तरिय स्वास्थ्य सेवामा आम नागरीकको पहुँच सुनिश्चित गर्नु।

५. गाउँपालिकाक्षेत्रभित्र सञ्चालन तथा निर्माण हुने विभिन्न आयोजनाहरूलाई उपभोक्ता समिति समक्ष हस्तान्तरण गरी दिगोपनाको सुनिश्चितता कायम गर्नु।

६. वैज्ञानिक, जलवायु उत्थानशिल तथा व्यवहारिक एवं उपयुक्त भु-उपयोग योजना तर्जुमा गरी लागु गर्नु।

७. व्यवस्थित तथा एकिकृत वस्ती विकास गर्नु।

८. प्राकृतिक श्रोत तथा नदिजन्य पदार्थहरूको संरक्षण गर्नु।

९. आन्तरिक राजध अभिवृद्धि गर्नु।

१०. गुणस्तरीय वित्तविजन, मलखाद समयमा नै उपलब्ध गराउनु।

गाउँ सभाका सदस्यहरू,

अब म नीति तथा कार्यक्रम तर्जुमाका आधारहरू प्रस्तुत गर्दछु।

आर्थिक वर्ष २०८२/८३ को वार्षिक नीति तथा कार्यक्रम तयार गरिरहँदा नेपालको संविधान २०७२, स्थानीय सरकार संचालन ऐन, २०७४ राष्ट्रिय प्राकृतिक स्रोत तथा वित्त आयोग ऐन २०७४, अन्तर सरकारी वित्त व्यवस्थापन ऐन २०७४, दीगो विकासका राष्ट्रिय लक्ष्य, संघीय सरकार तथा प्रदेश सरकारले अन्तर्राष्ट्रिय समुदायसँग गरेका विविध प्रतिवर्द्धता र नेपाल सरकार तथा लुम्बिनी प्रदेश सरकारले तर्जुमा गरेका नीति तथा कार्यक्रम, आवधिक विकास योजनाहरू, आर्थिक सामाजिक लगायत विकासका नीतिहरू, ओमसतिया गाउँवासी, बुद्धिजिवि तथा नागरीक समाज र विद्वानहरूबाट प्राप्त सुझावहरू तथा अन्य प्रचलित ऐन कानुनलाई मार्गदर्शनको रूपमा राखि यस ओमसतिया गाउँपालिकाको आवृ २०८२/८३ को नीति तथा कार्यक्रम तर्जुमा गरिएको छ।



सभाका सदस्य ज्यूहरु,


अब म आ.व. २०८२/०८३ को ओमसतिया गाउँपालिकाले अवलम्बन गर्ने नीति तथा कार्यक्रमहरु प्रस्तुत गर्दछु ।

१. उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृयालाई सूचना प्रविधिको प्रयोग गरी सरलीकरण र प्रभावकारी बनाइनेछ । ओमसतिया गाउँपालिका भित्र रहेका उद्योग व्यवसायहरुको लगत अध्यावधिक गरी सबैलाई अनिवार्य रूपमा करको दायरामा ल्याउन अनुगमन कार्यलाई तिव्रताका साथ अगाडी बढाइनेछ ।
२. पर्यटनमार्फत आर्थिक समृद्धि हासिल गर्ने गाउँपालिकाको पर्यटन गुरुयोजनाले निर्दिष्ट गरे बमोजिमका पर्यटन पूर्वाधार विस्तार तथा पर्यटन विकासका कार्यक्रम संचालन गरिनेछ ।
३. गाउँपालिका भित्रका पर्यटकीय स्थलहरु जोड्ने सडक सञ्चालको सम्भाव्यता अध्ययन गरिनेछ । गाउँपालिकाको नामाकरण भएको यस क्षेत्रकै पर्यटकीय स्थलको रूपमा रहेको सतियामाई मन्दिर सम्म पुग्ने पहुँच मार्गलाई व्यवस्थित रूपमा बाहै महिना सञ्चालन हुने गरी व्यवस्थित गरिने छ ।
४. बसन्तपुर पार्कलाई मनोरञ्जन स्थलको रूपमा विकास गर्ने पहुँच मार्ग व्यवस्थित गरी थप आकर्षित गराइनेछ । जमुहानी पोखरा ताल ओमसतिया -६ लाई पर्यटकीय स्थलको रूपमा विकास गर्दै लेगिनेछ ।
५. गाउँपालिकामा स्थापना भई सञ्चालनमा रहेका ठुला तथा मझौला उद्योगहरु लाई राष्ट्रिय प्रदुषण मापदण्ड भित्र रहि काम गर्ने विज्ञको सहयोग लिई अनुगमन गर्ने र मापदण्ड भित्र अनिवार्य रूपमा रहन लगाइनेछ । पालिका भित्र नयाँ स्थापना हुने उद्योगहरुलाई सहजिकरण गरी स्थानीय श्रमिक लाई रोजगार उपलब्ध गराउन पर्ने नीति अवलम्बन गरिनेछ ।
६. बजारमा विक्रिवितरण हुने बस्तुको मुल्यलाई नियन्त्रण गर्दै बजारलाई प्रतिस्पर्धि र अखाद्य बस्तुको विक्रि वितरण रोक्न अनुगमन कार्यलाई प्रभावकारी रूपमा सञ्चालन गरिनेछ ।
७. फलफूल जन्य उत्पादनलाई वृद्धि गरी गाउँपालिकालाई फलफूल हवको रूपमा विकास गर्न न्युनतम १०० थान फलफूलका नयाँ विरुद्ध लगाउने कृषकलाई प्रति विरुद्ध रु १०० का दरले अनुदान दिने व्यवस्था मिलाइनेछ ।
८. गाउँपालिका भित्रका कृषकहरुको एकिकृत/खण्डिकृत/वर्गिकृत तथ्याङ्क अध्यावधिक गर्दै किसान सुचिकरण कार्यक्रमलाई निरन्तरता दिईनेछ ।
९. ठुटिपिपल हाट बजार लाई हसाको सातै दिन सञ्चालन गर्ने कार्य अगाडि बढाई सडक किनारामा व्यावसाईक स्टर निर्माण कार्य निजि सरकारी साझेदारीका आधारमा अगाडि बढाइनेछ ।

मन्जित कुमार यादव (सोनु)

अध्यक्ष

१०. पालिकालाई खाद्यान्न बाली धान, गहुँ र मके बालीमा क्रमशः आत्मनिर्भर बनाई निर्यातमुखी बनाउन चैते धान खेतिको प्रवर्द्धन कार्यक्रम संचालन गर्दै छैते धान लगाउने कृपक तथा समुहहरूलाई सहुलियत उपलब्ध गराईनेछ।
११. सभाव्यताका आधारमा फलफूल, तरकारी तथा अन्नबालीहरूको पकेट क्षेत्रहरु पहिचान गरी सघन कृषि क्षेत्र निर्धारण गर्दै व्यवसायिक कृषि कार्यक्रम संचालन गरिनेछ। मागमा आधारित कृषि कार्यक्रम संचालन गरी युवा पुस्तालाई कृषि व्यवसायमा आवद्ध गर्न आवश्यक क्षमता वृद्धि तालिम, प्राविधिक सीप सहितको प्याकेजको व्यवस्था गरिनेछ।
१२. कृषि कार्यलाई प्रोत्साहन गर्न र कृषकलाई कृषि कार्यमा आकर्षित गर्न कृषि मिट्र जडान गर्दा विद्युत कार्यालयमा लाग्ने दस्तुरको ७० प्रतिशत गाउँपालिका बाट अनुदानको रूपमा दिने व्यवस्था मिलाईनेछ।
१३. कृपक तथा कृपक समुहहरूलाई नेपाल सरकारबाट नयाँ उन्मोचित जातहरूको प्रविधि प्रदर्शनमा सहभागी गराई कृषि वैज्ञानिकसँग अन्तरक्रिया कार्यक्रम संचालन गरिनेछ।
१४. माटोको जैविक गुणमा हास आउन नदिन तथा माटोको उर्वराशक्ति वृद्धि गर्न प्रदेश सरकारसँगको समन्वय र सहकार्यमा पालिकास्तरीय माटो परीक्षण शिविर संचालन गरी रासायनिक मलखादको बिकल्पमा अन्य प्रांगारिक तथा जैविक मलहरूलाई जोड दिईने छ। कृषि उत्पादन पछि निस्कने बस्तुमा आगो लगाउने कार्य निरुत्साहित गर्ने र सो बाट प्राङ्गारिक मल उत्पादन गर्ने कार्यलाई प्राथमिकता दिईनेछ।
१५. कृषि उत्पादनलाई सहज रूपमा विक्रि गर्न ठुटिपिल हाटबजार लाई थप व्यवस्थित गरिनेछ। हाटबजार क्षेत्रमा स्थानीय उत्पादनका छुटै स्टल राख्ने व्यवस्था मिलाईने छ। कृपक समुहहरूलाई सुदृढिकरण गर्दै सामुहिक कृषि प्रणालीलाई प्रथामिकता दिईनेछ।
१६. कृषि व्यवसायलाई निर्वाहमुखीबाट व्यवसायिकता उन्मुख गराउन उत्पादनमा आधारित अनुदानका कार्यक्रम सञ्चालन गरिनेछ, निर्यात प्रवर्द्धन तथा आयात प्रतिस्थापन गर्ने नीति अवलम्बन गरिनेछ।
१७. रसायन तथा विषादीको प्रयोगलाई नियमन गरी यसको अधिक प्रयोगबाट मानव स्वस्थ्यमा पर्ने असर तथा जैविक विविधतामा आउने हासको जोखिम न्युनिकरण गरिनेछ। कृषि बालीमा आकस्मिक मौसमजन्य बाली रोग तथा किरा नियन्त्रणका लागि जैविक विषादीको उपयोगलाई प्रोत्सहान गरिनेछ।
१८. कृषि योग्य भूमिमा व्यावसायिक तरकारी खेति गर्ने कृषकहरूलाई यन्त्र उपकरणमा अनुदानको व्यवस्था मिलाईनेछ।
१९. पशुधन संरक्षण तथा पशु चौपायमा लाग्ने माहामारीजन्य रोगको न्यूनीकरण गर्न संक्रामक तथा माहामारीजन्य रोग नियन्त्रणका लागि खोप अभियान संचालन गरिनेछ। पशु स्वास्थ्य सेवालाई सरल, सहज र व्यवस्थित गराई पशुपंक्षीहरूमा लाग्ने रोगको उचित पहिचान गरी उपचार सेवा उपलब्ध गराइनेछ, सथै आधारभूत औषधीहरू निशुल्क उपलब्ध गराईनेछ।



आर्थिक वर्ष २०८२/०८३ को नीति तथा कार्यक्रम

२०. पशुपन्धी जन्य सेवालाई थप व्यवस्थित प्रभावकारी बनाउन पशुपन्धीमा आधारित पेशा व्यवसायको व्यवसायिकरण, आधुनिकिकरण र यान्त्रिकिकरण गरी गुणस्तरीय वस्तु उत्पादन गर्ने र कृषकहरूको आर्थिक अवस्था सुधार गर्नको लागि कृषकको मागमा आधारित पशुपन्धी विकास कार्यक्रमलाई निरन्तरता दिईनेछ।
२१. गाउँपालिका भित्र सहजरूपमा उन्नत घाँस उत्पादन गर्ने र घाँसमा आधारित पशुपालनमा जोड दिन गाउँपालिका भित्रका सम्पुर्ण व्यवसायिक तथा निर्वाहमुखी कृषकहरूलाई अनुदानमा हिँडै तथा वर्षे घासको वीउ वितरणलाई निरन्तरता दिईनेछ।
२२. जुनोटिक रोग तथा रसायनिक विपादिको दिर्घकालीन असर सम्बन्धी सचेतना अभिवृद्धि गर्न सामुदायिक विद्यालयहरूमा अन्तरक्रिया कार्यक्रम सञ्चालन गरिनेछ।
२३. गाई भैसि प्रवर्धन कार्यक्रमको लागि आवश्यक नीति अवलम्बन गरिनेछ। खुल्ला रूपमा छाडिएका पशु चौपायहरूलाई कान्जी हाउसमा पठाउने व्यवस्था मिलाईनेछ।
२४. गाउँपालिकामा पशुपन्धी तथा मत्स्य फार्म दर्ता साथै नवीकरण गर्नुहुने कृषकहरूलाई प्रोत्साहन गर्न आवश्यक कार्यक्रम सञ्चालनमा ल्याईनेछ।
२५. रसायनिक मलखादको अभावलाई न्यूनीकरण गर्न वैकल्पिक व्यवस्था मिलाईनेछ र हाल प्राप्त मलखादलाई व्यवस्थित गरी समुचित वितरणको लागि सहकारी संस्थाहरूसँग समन्वय गरिनेछ।
२६. पशुपन्धी पालक कृषकहरूलाई प्रोत्साहन गर्दै ओमसतिया गाउँपालिकालाई क्रमश दुध, अण्डा, माछा र मासुमा आत्मनिर्भर गराउदै लगिनेछ। ठुटिपिलमा रहेको मत्स्य विकास केन्द्रको जमिन लाई प्रयोग गर्ने व्यवस्था मिलाइ उक्त स्थानमा आगामी आर्थिक वर्ष देखि पशु हाटबजार सञ्चालन गर्ने व्यवस्था मिलाईनेछ।
२७. स्वस्थ जीवन सन्तुलित आहार घरघरमा च्याउ खेति आत्मनिर्भर कार्यक्रम अन्तर्गत च्याउ वितुमा अनुदान कार्यक्रमलाई निरन्तरता दिईनेछ।

सभाका सदस्यज्यूहरू

२८. सहकारीका क्षेत्रमा राष्ट्रिय स्तरमा देखिएका समस्याहरू यस गाउँपालिकामा रहेका सहकारीहरूमा श्रृजना हुन नदिन सहकारी अनुगम निरिक्षण कार्यलाई प्रभावकारी रूपमा कार्यान्वयन गरिनेछ। पालिका क्षेत्रभित्र विभिन्न उद्देश्य राखी स्थापना र सञ्चालन भएका सहकारी संस्थाहरूलाई तुलनात्मक लाभ वटी भएका क्षेत्रमा लगानी गर्न प्रोत्साहन गर्दै उद्यमशिलता र रोजगारीका अवसर सिर्जना गरिनेछ।
२९. एक व्यक्ति एक सहकारी नीतिलाई बढवा दिई एक स्थानीय तहमा सञ्चालनमा रहेका समान प्रकृतिका विषयगत सहकारी संस्थामा दोहोरो सदस्यता न्युनिकरण अभियान सञ्चालन गरी सहकारी संस्थामा देखिएका समस्याहरू र सर्वसाधरणको वचत सुरक्षित गर्ने कार्यलाई प्रभावकारी रूपमा



आर्थिक वर्ष २०२१/०८/२३ को नीति तथा कार्यक्रम

सञ्चालन र. नियमन गरिनेछ। सहकारी संस्थाहरुको क्षमता अभिवृद्धि गर्नको लागि विभिन्न किसिमका तालिम तथा अभिमुखिकरण कार्यक्रम सञ्चालन गरिनेछ।

३०. बीचमै विद्यालय छोड्ने बालबालिकाहरुको संख्यालाई न्युन गरिनेछ साथै दिवा खाजा कार्यक्रमलाई व्यवस्थित गरी जड़फुडलाई निरुत्साहन गरिनेछ। शिक्षक-विद्यार्थी अनुपात, विद्यालय तहगत तथा आवश्यकता अनुरूप दरबन्दी मिलान र शिक्षक व्यवस्थापन कार्यलाई निरन्तरता दिईनेछ।

३१. जनजागृती मा.वि कर्तवानीमा प्राविधिक शिक्षा सञ्चालनका लागि आवश्यक व्यवस्था मिलाईनेछ।

३२. स्थानीय पाठ्यक्रम अनुसार पाठ्यपुस्तक छपाई वितरण गर्ने व्यवस्था मिलाईने छ। नमुनाको रूपमा बाल कक्षा व्यवस्थापन कार्य सञ्चालन गरिने छ। विद्यालयहरुको भौतिक पूर्वाधार, स्वास्थ्य तथा सरसफाईमा सुदृढिकरण गरी स्वच्छ खानेपानीको सुविधा विस्तार गर्दै बालमैत्री शिक्षण सिकाईमा बिशेष जोड दिईनेछ।

३३. विद्यालय शिक्षामा देखिएको चुनैतिलाई समाधान गर्न नतिजामा सुधार का लागि दण्ड र पुरस्कृत गर्ने नीति अबलम्बन गरिनेछ। निजि शैक्षिक संस्थाहरुमा असहाय बालबालिकाहरु अनिवार्य रूपमा तोकिएको परिमाणका आधारमा भर्ना गरी निशुल्क रूपमा अध्यायन गराउने व्यवस्था मिलाईनेछ।

३४. गा.पा बाट विद्यालयमा जाने अनुदानलाई कार्यविधि बनाई कार्यविधिका आधारमा प्रति विद्यार्थी लागत र नतिजा संग जोडी अनुदान दिने व्यवस्था मिलाईनेछ।

३५. विद्यालय अध्यायन अध्यापन कार्यमा प्रविधिको प्रयोग गरेको अवस्थामा बाहेक अन्य कक्षामा मोबाईल फोन प्रयोगलाई पुर्णतया निशेध गर्ने कार्यलाई कडाईका साथ लागु गरिनेछ। विद्यार्थी हरुलाई कामको संसार चिनाउने कार्यक्रम सञ्चालन गरिनेछ।

३६. शैक्षिकगुणस्तर सुधारका लागि शिक्षक, अभिभावक, विद्यार्थी र कर्मचारी तथा सरोकारवालाबीच अन्तरसम्बन्ध र सहकार्यमा जोड दिईनेछ।

३७. दुर्घटनाको प्रवर्धन र उपचारात्मक कार्यक्रम मार्फत पुनःस्थापनाको प्रवर्धन मिलाईनेछ। स्वास्थ्यका लागि खेलकुदः राष्ट्रका लागि खेलकुद भन्ने नारा सहित विभिन्न खेलकुद क्रियाकलापलाई प्रोत्साहन र प्रवर्द्धन गरिनेछ।

३८. उच्च शिक्षातर्फ विज्ञान तथा प्राविधिक शिक्षा हासिल गर्न चाहने गाउँपालिका भित्रका गरिब तथा जेहेन्दार विद्यार्थीलाई योग्यताक्रमका आधारमा छात्रवृत्तिको व्यवस्था मिलाईनेछ।

गाउँ सभाका सदस्यज्यूहरु,

३९. गाउँपालिका भित्र प्रचलनमा रहेका मातृभाषाहरुको संरक्षण गर्न लिपि तथा व्याकरण लेखन एंव प्रकाशन गर्ने नीति लिईनेछ। रामजानकि मन्दिरलाई व्यवस्थित गर्न र सो मन्दिरको नाममा रहेको गुठि संरक्षण गर्ने कार्य अगाडी बढाईनेछ।

मन्जित कुमार यादव (सौनु)

अध्यक्ष



आर्थिक वर्ष २०८२/०८३ को नीति तथा कार्यक्रम

४०. सतियामाई मन्दिरलाई व्यवस्थित रूपमा सञ्चालन गरिनेछ। सतियामाई मन्दिरमा लाग्ने मेलामा निजी क्षेत्रलाई आकर्षित गर्न व्यापक प्रचार प्रसारको व्यवस्था मिलाईनेछ। धार्मिक तथा पुराना सम्पदाहरुलाई संरक्षण र समर्वद्धन गरिनेछ। पालिका भित्र रहेका धार्मिक र सांस्कृतिक महत्व बोकेका मठ-मन्दिर, गुम्बा, मस्जिदहरुको संरक्षण र संवर्द्धन गरिनेछ।

४१. दलित एकल महिला पिछडिएका वर्ग ज्येष्ठ नागरिक र शारीरिक एंव मानसिक रूपले असक्षम वर्गहरुलाई आवश्यक लक्षित कार्यक्रमहरु सञ्चालन गरिनेछ।

४२. ज्येष्ठ नागरिक, अपाङ्ग, एकल महिला तथा असक्तता भएका व्यक्तिको प्रमाण-पत्र विभिन्न टोल तथा वडा कार्यालयबाट वितरण गर्ने व्यवस्था गरिनेछ। जेष्ठ नागरिक विश्रम स्थल तथा बाल उद्धयन निर्माण गर्न आवश्यक व्यवस्था मिलाईनेछ।

४३. लैङ्गिक विभेद हटाउन सचेतनामुलक र क्षमता विकासका कार्यक्रमहरु सञ्चालन गरिनेछ।

४४. बाल स्वास्थ्यमा सुधार गर्न बालबालिकाको मानसिक तथा शारीरिक विकासका लागि प्रारम्भिक बाल विकासमा पहुच वृद्धि गरिनेछ। बालबालिका तथा किशोरकिशोरी विरुद्ध हुने सबै प्रकारका हिसाको अन्त्यका लागि आवश्यक पहल गरिनेछ।

४५. गाउपालिकामा निर्माण हुने भौतिक संरचनाहरु अपाङ्गमैत्री बनाईनेछ।

४६. भवन अभावमा सहज सेवा प्रवाह हुन नसकेका वसन्तपुर प्राथमिक स्वास्थ्य केन्द्र, पट्खोली स्वस्थ्य चौकी, हाटिपस्टिकर स्वस्थ्य चौकी लाई व्यवस्थित रूपमा सञ्चालन हुने गरी बजेट व्यवस्था मिलाईनेछ।

४७. स्वस्थ्य सेवालाई सुलभ र सबैको पहुँचमा पुर्याउन गाउपालिका गहनाको रूपमा रहेको वसन्तपुर स्वस्थ्य केन्द्र मा आ.व २०८२/०८३ मा सुविधा सम्पन्न भवन निर्माणको कार्य शुरूवात गरी विशेषज्ञ सेवा सहितको स्वास्थ्य सेवा सञ्चालन गर्ने व्यवस्था मिलाईनेछ। वसन्तपुर प्रथामिक स्वस्थ्य केन्द्रमा सञ्चालनमा रहेको स्वस्थ्य विमा कार्यक्रमलाई थप प्रभावकारी रूपमा अगाडि बढाईनेछ।

४८. नेपाल सरकारले उपलब्ध गराएको न्युन बजेटका बाबजुत निशुल्क रूपमा उपलब्ध गराउने भनि तोकेका औषधि उपलब्ध गराउन आवश्यक व्यवस्था मिलाईनेछ।

४९. बालबालिकाहरुको शारीरिक तथा मानसिक विकासमा प्रत्यक्ष असर पार्ने कुपोषणको समस्यालाई समाधन गर्न सबै स्वास्थ्य संस्थाहरुलाई पोषण मैत्री स्वास्थ्य संस्थामा रूपान्तरण गर्दै लिगेनेछ। पोषण मैत्री स्थानीय शासन प्रवर्धन कार्यक्रम प्रभावकारी रूपमा सञ्चालन गरिनेछ।

५०. पुर्ण संस्थागत प्रसूतियुक्त, पालिका अभियान कार्यक्रमलाई निरन्तरता दिई सेवालाई थप गुणस्तरिय र प्रभावकारी बनाउन समुदायको संलग्नता सुनिश्चित गरिनेछ।

५१. ज्येष्ठ नागरिक तथा अपाङ्गता भएका व्यक्तिहरुलाई घरदैलो स्वास्थ्य सेवा प्रदान गरिनेछ। अपाङ्ग अशक्त तथा अति गरिवहरुलाई लक्षित गरी नेपाल रेडक्रस सोसाईटिसंग गरिएको संझौतालाई यस आ.व मा समेत निरन्तरता दिईनेछ।

मन्जित कुमार यादव (सोन)

अध्यक्ष



आर्थिक वर्ष २०८२/०८३ को नीति तथा कार्यक्रम

५२. बसन्तपुर प्रथामिक स्वास्थ्य केन्द्र मार्फत सञ्चालन हुदै आएको भिडियो एकस रे सेवा प्रभावकारी गरिनेछ, साथै रेविज रोग विरुद्धको खोपलाई अझ बढी प्रभावकारी बनाउन सहृ तथा प्रदेश सरकारसंग सहकार्य गर्दै सेवामा थप गुणस्तरीयता कायम गर्दै लगिनेछ।
५३. जोखिममा रहेको जनसंख्या जस्तै एच.आई.भि एड्स, यौनरोग, सिकलसेल ऐनिमियाका विरामीहरु तथा कुपोषणको कारणले अंगभंग भएका व्यक्तिहरुलाई गाउँपालिकाको अभिन्न अंगको रूपमा स्विकार गर्दै विशेष कार्यक्रमहरु सञ्चालनमा ल्याईनेछ। स्वास्थ्यको क्षेत्रमा अति नै महत्वका साथ हेरिएको क्षयरोग मुक्त पालिका अभियानलाई सफल पार्न राजनैतिक प्रतिबद्धतालाई कायम राख्दै समुदाय संलग्नतालाई प्रमुख प्राथमिकतामा राखी कार्यक्रम सञ्चालन गरिनेछ।
५४. महिलाहरुमा देखिने पाठेघरको मुखको क्यान्सर रोग रोकथामको लागि यस आ.व देखि निरन्तर रूपमा खोजपडतालका कार्यक्रमहरु सञ्चालन गरी भविष्यमा आउन सक्ने अवान्धित घटनाहरुलाई कम गर्नको लागि स्वास्थ्य संस्थामा काम गर्ने जनशक्तिहरुलाई सोहि अनुरूप परिचालन गर्दै लगिनेछ।
५५. स्वास्थ्यका सुचकहरु कमजोर रहेका स्वास्थ्य संस्थाहरु पहिचान गरि सामुदायिक स्वास्थ्य प्राप्ताङ्क वोर्ड(Community Health Score Bord-CHSB) कार्यक्रम मार्फत व्यवस्थापक, सेवा प्रदायक तथा सेवाग्राही ३ वटै पक्षको सहभागितामा रचनात्मक छलफल एंव संवाद मार्फत गुणस्तरीय स्वास्थ्य सेवालाई प्रवर्धन गर्ने नीति लिईनेछ।
५६. बालबालिकाको स्वास्थ्य रक्षाको लागि अति नै महत्वपूर्ण मानिएको पुर्णखोप सुनिश्चितता अभियानलाई निरन्तरता दिईनेछ। विपन्न, असहाय, अति गरिव तथा अपाङ्गताभएका व्यक्तिहरुलाई निःशुल्क स्वास्थ्य विमा कार्यक्रम मार्फत सेवाको सुनिश्चितता गरिनेछ। गत आ.व मा सुरु गरिएको EHMS सेवालाई आगामी आ.व देखि सबै स्वास्थ्य संस्थामा लागु गरिनेछ।
५७. निशुल्क एम्बुलेन्स सेवा सुत्केरी, विपन्न र ज्येष्ठ नागरिक सम्म पहुँच विस्तार गरिनेछ।
५८. आमा समुह, खोप, गाउँधर क्लिनिक मार्फत घर घरमा स्वास्थ्य सेवा अभियान सञ्चालन गरिनेछ।
५९. मानसिक स्वास्थ्य तथा आत्महत्या रोकथाम कार्यक्रम सञ्चालन गरिनेछ। ध्यान योग शिविर बाट जनतालाई स्वास्थ्य गराउन गाउँपालिकामा योग शिविर सञ्चालनको आवश्यक व्यवस्था मिलाईनेछ।

गाउँ सभाका सदस्यज्यूहरु,

६०. सडक किनारा र सार्वजनिक स्थानहरुलाई हरियाली, सुन्दर तथा सफा राख्ने कार्य सञ्चालन गरिनेछ। फोहोरमैला व्यवस्थापनलाई दिगो र प्रभावकारी बनाउन सार्वजनिक-निजी साझेदारिको


मन्जित कुमार यादव (सोनु)
अध्यक्ष



आर्थिक वर्ष २०८२/०८३ को नीति तथा कार्यक्रम

नीति अवलम्बन गरिनेछ। मुख्य सडक समुदाय राजमार्ग र भैरहवा परासी सडक खण्डमा मासिक १ दिन सरसफाई कार्यक्रम आयोजना गरी सडक सफा र हराभरा बनाईनेछ।

६.१. स्थानीय सरकार, खानेपानी उपभोक्ता समिति र सरोकारवालाबिच समन्वय गरी स्वच्छ खानेपानी विरतणको व्यवस्था मिलाईने छ।

६.२. स्वस्थ्य प्रतिशप्रधा र सहकार्यको माध्यमबाट गाउपालिकाको समग्र विकास निर्माण लाई अगाडि बढाउने कार्यको सुनिश्चित गरिनेछ। विकास निर्माणका कार्यहरु सञ्चालन गर्ने क्रममा देखापरेका कमिकम्जोरि हरूलाई सुधार गरी सवल रूपमा विकास निर्माणका कार्यहरु सञ्चालन गरिनेछ।

६.३. पूर्वाधार निर्माणका आयोजनाहरु सञ्चालन गर्दा लागत-लाभ विश्लेषणका आधारमा उच्च नीति एवं प्रतिफल दिने, समतामुलक विकास आधारको रूपमा रहने, पिछडिएका र कम विकसित क्षेत्रलाई मूल प्रवाहिकरणमा ल्याउन सहयोग गर्ने आयोजनाहरु पहिचान गरी “आयोजना बैंक” तयार गरिनेछ। सो बैंकमा समाविष्ट आयोजनाहरुमा मात्र बजेट विनियोजन गर्ने नीति लिइनेछ।

६.४. गाउँपालिकाको भू-उपयोग क्षेत्र निर्धारण गरी बस्ती विकास योजना सहित भौतिक विकास गुरुयोजना तयार गरी आवास तथा बस्ती विकास, भवन तथा सार्वजनिक निर्माण लगायत पूर्वाधार निर्माण कार्य व्यवस्थित र गुणस्तरीय रूपमा संचालन गरिनेछ।

६.५. समान प्रकृतिका योजनाहरु प्याकेजिङ् गरी विद्युतीय ठेक्का प्रकृयाबाट कार्यान्वयन गरिनेछ र सोको आवश्यक डि.पि.आर तथा सम्झौता प्रथम चौमासिक भित्रै गर्ने व्यवस्था मिलाईने छ। साथै सोझै खरिद गर्ने कार्य र लुज ग्राभेलीङ्ग गर्ने कार्यलाई निरुत्साहित गरिनेछ।

६.६. एकीकृत शहरी तथा बस्ती विकास योजनाद्वारा निर्दिष्ट गरेका पूर्वाधारहरुको निर्माण कार्यका लागि संघीय सरकार, प्रदेश सरकार र साझेदारहरुसँगको सहकार्यलाई निरन्तरता दिइनेछ। गाउँपालिका क्षेत्र भित्र बन्ने संस्थागत सार्वजनिक तथा व्यापारिक भवनहरुमा पार्किङ स्थलको व्यवस्था अनिवार्य गर्नु पर्ने नीति लिइनेछ। आवासीय भवनमा “एक घर-एक विरुद्ध” नीतिलाई निरन्तरता दिइनेछ।

६.७. भवन निर्माण अनुमति प्रकृयालाई प्रविधिमा आधारित तुल्याई सहजिकरण गरिनेछ। गाउँपालिका भित्र सडकको मापदण्डलाई आवश्यकताको आधारमा कायम गरी सडक मापदण्डको समस्यालाई समाधान गरिनेछ। पूर्वाधारका योजनाको निर्माण तथा संचालनमा निजी क्षेत्रसँगको साझेदारीका लागि विभिन्न आयोजना तयार गरी कार्यान्वयन गरिनेछ।

६.८. गा.पा भित्रका सबै बस्तिहरुमा विद्युत प्राधिकरण संगको सहकार्यमा विद्युत पहुँच पुर्याईनेछ।

६.९. सूचना तथा सञ्चार प्रविधि विकासमा प्राथमिकता दिँदै गाउँपालिका तथा मातहतका सरकारी कार्यालयहरुबाट प्रवाह हुने सार्वजनिक सेवालाई छिटो, छरितो, प्रविधियुक्त र सेवाग्राहीमैत्री बनाउन एकीकृत सफ्टवेयर तथा आवश्यक उपकरण खरिद, जडान तथा संचालन गरिनेछ।

७.०. बडा तथा गाउँ कार्यपालिकाको कार्यालयबाट जारी गरीने सिफारिसहरु नागरीकहरुले अनलाइन मार्फत घरबाटे आवेदन दिन सक्ने गरी प्रकृया अगाडि बढाईनेछ। केन्द्रिकृत सर्भरको क्रमशः व्यवस्थापन गर्ने नीति लिइनेछ। साथै गाउँपालिका र अन्तर्गतका कार्यालयहरुको कार्यसम्पादनलाई



आज्ञानिक वर्ष २०८२/०८३ को नीति तथा कार्यक्रम

विद्युतिय माध्यमबाट संचालन तथा नियमन गर्न नीति अवलम्बन गरिनेछ। सेवाग्राहीको चाप बढि हुने गाउँ कार्यपालिकाको कार्यालय तथा वडा कार्यालयहरूमा निशुल्क वाईफाई तथा हटस्पटको व्यवस्था मिलाईनेछ।

सभाका सदस्यज्यूहरू,

७१. जनप्रतिनिधि तथा कर्मचारीहरूको क्षमता अभिवृद्धिका लागि सूचना प्रविधि सम्बन्धी तालिम संचालन गरिनेछ। साथै पालिका स्तरीय एकिकृत तथ्याङ्क व्यवस्थापन प्रणाली संचालन गरिनेछ। विज्ञापन तथा सूचना सम्प्रेषण गर्न स्थानीय संचार संस्थाहरूलाई प्राथमिकता दिइनेछ।
७२. रोहिणी नदिले कटान गरेको विभिन्न स्थानमा क्षति न्युनिकरण गर्न र थप क्षति हुन नदिन प्रदेश तथा संघीय सरकार संगको समन्वयमा नदि नियन्त्रण कार्य सञ्चालन गरिनेछ।
७३. न्याय पाउनु हरेक नागरिकको अधिकार हो भन्ने मान्यतालाई स्थापित गर्न वडा स्तरमा रहेका मेलमिलापकर्ताको क्षमता विकास गरी वडा स्तरबाट छिटो छरितो र सुलभ न्याय प्रणालीको विकास गरिनेछ। सभाबाट हालसम्म निर्माण भएका ऐन कानून तथा कार्यविधिहरूलाई संग्रहित गरी एकिकृत कानून संग्रह प्रकाशन गरिनेछ। आ.व २०८२/०८३ मा न्याय निरूपणका लागि आउने निवेदन दर्ता अनलाईनको माध्यमबाट गर्ने व्यवस्था मिलाईने छ।
७४. गाउँपालिकाबाट प्रवाह हुने सेवालाई प्रभावकारी, निस्पक्ष, पारदर्शि, पहुँचयोग्य सहज र छिटोछरितो रूपमा सञ्चालन गर्न सेवा प्राप्तिको लागत समय र दुरि कम गर्दै लिगिनेछ। कर्मचारी तथा जनप्रतिनिधिको क्षमता विकास गर्न आवश्यक व्यवस्था मिलाईने छ।
७५. “सेवाको वरिपरी जनता होइन जनाताको वरिपरी सेवा” भन्ने अवधारणालाई आत्मसाथ गरी मुस्कान सहितको छरितो र एकिकृत घुम्ति सेवा कार्यक्रम संचालन गरिनेछ। गाउँपालिकाभित्रका नागरीकहरूको गुनासो तथा सेवा सम्बन्धी जिज्ञासा सुन्नेको र सोको सम्बोधन अनलाईन प्रणालीको माध्यमबाट गर्ने नागरिक गुनासो व्यवस्थापन प्रणाली तयार गरी लागु गरिनेछ।
७६. सेवा प्रवाहमा रहेका प्रमुख समस्याहरूको अध्ययन गरी त्यस्ता समस्याहरूको समाधानको लागि आवश्यक पहल गरिनेछ। कर्मचारीहरूलाई व्यवसायिक सिर्जनशिल उत्प्रेरित र उच्च मनोवल बनाउन सेवा सुविधामा आवश्यक सुधार गरि संरचनागत सुधार गर्दै लिगिनेछ।
७७. गा.पा मा कायम भएको असुल उपर वेरुजु असुल गरी वेरुजु कम गरिनेछ। नीतिगत वेरुजु हटाउन आवश्यक समयन्त्र निर्माण गरी महालेखा परिक्षक समक्ष पेश गरिनेछ। वेरुजु आउने खालका कार्यक्रमहरू सञ्चालन गर्ने रोक लगाईनेछ। प्रत्येक महिनाको आयव्ययको मास्केवारी गाउँपालिका वेवसाइटमा प्रकाशित गर्ने कार्यलाई निरन्तरता दिइनेछ।
७८. प्रशासन संयन्त्रको कार्य-सम्पादनमा चुस्तता, काम प्रतिको तत्परता, सेवाभाव, जिम्मेवारी र जवाफदेहिता बहन गर्ने प्रवृत्तिको विकास गर्नको लागि दण्ड/सजाय पुरस्कार र प्रोत्साहन कार्यक्रम



आर्थिक वर्ष २०८२/०८३ को नीति तथा कार्यक्रम

- संचालन गरिनेछ। कर्मचारीको सशक्तीकरणको लागि रचनात्मक तथा सिर्जनात्मक कार्यक्रम संचालनका लागि कर्मचारी मिलन केन्द्रलाई साधन स्रोतको व्यवस्था गरी थप प्रोत्साहन गरिनेछ।
८९. गाउँपालिकाबाट प्रवाह हुने सम्पूर्ण सेवा र विकास निर्माणमा हुन सक्ने अपारदर्शिता तथा ढिलासुस्तीमा शुन्य सहनशीलताको नीति अवलम्बन गरिनेछ। सो कार्यलाई प्रभावकारी बनाउन पालिका तथा यस मातहतका कार्यालयहरु र सार्वजनिक स्थानमा सुझाव पेटिका राखिनेछ।
९०. गाउँपालिका भित्रका सार्वजनिक तथा सरकारी जग्गाहरुको खोज तथा अध्ययन गरी अभिलेख राखी त्यस्ता जग्गाहरुको संरक्षण गरिनेछ।
९१. गाउँपालिकामा रहेको नागरिक सहायता कक्षलाई थप व्यवस्थित गर्दै लिगिने छ। संघीय सरकार, प्रदेश सरकार र अन्य स्थानीय तहहरुसँग आपसी सहकार्य र समन्वयको नीति अवलम्बन गरिनेछ।
९२. समयमा नै योजना सम्पन्न गर्ने वातावरण मिलाउन तथा पूँजिगत खर्च वृद्धि गर्न वोलपत्र आहवान उपभोक्ता समिति गठन गर्ने, योजना सम्झौता गर्ने, गराउने र फरफारक गराउने कार्यलाई अगाडि बढाईने छ। पूर्वाधार आयोजनाहरुको कार्यान्वयन गर्दा त्यस्ता आयोजनाहरुले वातावरणमा पार्ने असर न्यूनीकरणको लागि प्रारम्भिक वातावरणीय परीक्षण र वातावरणीय प्रभाव मूल्याङ्कन अध्ययन गरिनेछ।

गाउँ सभाका सदस्यज्यूहरु

९३. खाली जग्गामा वृक्षारोपण, हरियाली प्रवर्द्धन तथा वनको संरक्षण गरी जल, जमीन तथा वातावरणको संरक्षण गरिनेछ। विपद जोखिम न्यूनीकरण र व्यवस्थापन तथा जलवायु उत्थानशील योजना तर्जुमा गरी सो अनुसार विपद पूर्व तयारी, विपद न्यूनीकरण, प्रतिकार्य र पुनर्स्थापनाको कार्यलाई व्यवस्थित र प्रभावकारी बनाइनेछ।
९४. हुँगा गिडि बालुवा जस्ता नदीजन्य पदार्थ र अन्य प्राकृतिक स्रोतहरुको प्रयोगलाई व्यवस्थित गरी आय वृद्धि गरिनेछ।
९५. आन्तरिक आयका स्रोतहरुको सम्भाव्यता अध्ययन, राजधानी बाँडफाँड, अन्तर सरकारी वित्तीय हस्तान्तरण तथा गैर सरकारी संस्थाको स्रोत परिचालनको लागि स्थानीय सरोकारवाला, प्रदेश सरकार र नेपाल सरकारका निकाय तथा गै.स.स. र विकास साझेदारसँग परामर्श, समन्वय र साझेदारी गरिनेछ।
९६. कर प्रणालीमा सुधार गर्दै प्रगतिशिल कर प्रणालीको सिद्धान्तमा रही आर्थिक वर्ष २०८२/०८३ लाई कर सहभागिता वर्षको रूपमा मनाईनेछ। राजधानी सानलाई चुस्त बनाउदै विद्युतीय माध्यमबाट कर तिर्ने प्रणालीको विकास गरी राजधानी संकलनलाई क्रमस Faceless र Cashless बनाउँदै लिगिनेछ।


मन्जित कुमार यादव (सोनु)
अध्यक्ष



आर्थिक वर्ष २०८२/०८३ को नीति तथा कार्यक्रम

८७. गाउँपालिकाको आन्तरिक राजश्व परिचालन क्षमता अभिवृद्धि गर्न राजश्व अधिकारका सम्भावनाहरूको खोजि गर्न, सम्भाव्य क्षेत्रको राजश्व परिचालन गर्न आवश्यक नीतिगत, कानूनी र व्यवस्थापकीय सुधारका उपायहरू पहिचान गरी कार्यान्वयनमा ल्याउनुका साथै कर ससाह कार्यक्रम मार्फत कर सम्बन्धि सचेतना अभिवृद्धि गरिनेछ।
८८. गाउँपालिका भित्र रहेका ठुला उघोग तथा व्यवसायलाई करको दायरामा ल्याउनको लागि अभियान सञ्चालन गरिनेछ। गाउँपालिकाको स्वामित्वमा रहेका हाटबजार, ताल, पोखरी तथा नदिजन्य पदार्थहरूको व्यवस्थित रूपमा ठेका लगाई नियमित रूपमा राजश्व संकलन गर्ने व्यवस्था मिलाईनेछ।
८९. घर बहाल करमा रहेको चुहावट नियन्त्रण गर्न अभिलेख अध्यावधिक राख्ने प्रणाली विकास गरिनेछ। करदाताहरूलाई तिर्नु पर्ने कर दायित्व समयमै जानकारी दिन निजहरूको सेल नम्बरमा विद्युतीय प्रणालीद्वारा सन्देश प्रवाहित गर्ने नीति लिइनेछ। कर प्रशासनलाई सूचना, प्रविधीमैत्री एवं करदातामैत्री बनाउँदै लगिनेछ।
९०. गरिब, पिछडिएका समुदाय, एकल महिला, वैदेशिक रोजगारबाट फर्किएका युवाहरूलाई स्वरोजगार बनाउन उद्यमशीलता प्रवर्द्धन गर्ने कार्यक्रम सञ्चालन गरिनेछ। वैदेशिक रोजगारीमा जान चाहने र रोजगारिबाट फर्केका युवाहरूले गरेको आय आर्जनलाई आयमुलक क्षेत्रमा लगाउन र रोजगारीमा जाँदा सिप सिकेर दक्ष कामदारका रूपमा जान सक्ने गरी CTEVT बाट मान्यता प्राप्त तालिम सञ्चालन तथा परामर्श सेवा उपलब्ध गराउने व्यवस्था मिलाईनेछ।
९१. वैदेशिक रोजगारमा जान चाहनेहरूका लागि व्यक्तिगत तथा पुनः श्रम स्वीकृति गाउँपालिकामा रहेको रोजगार सेवा केन्द्रबाट गरिनेछ। वृति मार्ग निर्देशिका एकाई गठन गरी प्रभावकारी कार्यान्वयनको व्यवस्था मिलाईनेछ।
९२. स्थानीय रोजगार रणनीति तर्जुमा गरिनेछ। उद्यमशीलता प्रवर्धन मार्फत गाउँपालिका भित्र रोजगारी सूजना गर्ने गरी कार्यक्रमहरू सञ्चालन गरिनेछ। श्रमको सम्मान राष्ट्रको अभियान कार्यक्रम सञ्चालन गर्न आवश्यक व्यवस्था मिलाईनेछ। प्रधानमन्त्री रोजगार कार्यक्रमलाई थप प्रभावकारी बनाईनेछ।

गाउँसभाका सदस्यज्यूहरू

संघीय संरचनामा स्थानीय तहलाई प्राप्त अधिकारको सीमाभित्र रही तदअनुरुक्ता कार्यहरू प्रभावकारी ढंगबाट सम्पादन गर्ने आवश्यक कानूनी एवम् सुंस्थागत पुर्वाधार तयार गर्दै स्थानीय सरकारप्रति गाउँबासी जनसमुदायको विश्वास बढाउने उदेश्य प्रस्तुत नीति तथा कार्यक्रमले राखेको छ। ओमसतिया गाउँपालिकाको वृहत्तर लक्ष्य, नागरिकका अपेक्षा, आवश्यकता, अधिकार र साधन स्रोतको सीमा तथा तीन तहका सरकारबीचको अन्तरसम्बन्धलाई सुदृढ गर्दै यस नीति तथा कार्यक्रमलाई प्रभावकारी ढंगबाट कार्यान्वयनमा लगिनेछ।

आयोगी वर्ष २०८२/०८३ को नीति तथा कार्यक्रम
समृद्ध नेपाल सुखी नेपाली भन्ने राष्ट्रिय नारालाई आत्मसाथ गर्दै समृद्ध ओमसतिया खुसी ओमसतियावासी
भन्ने मूल मन्त्रका साथ “ओमसतियाको शान सुन्दर शान्त समृद्ध गाउँपालिका हाम्रो अभियान” भन्ने मूल
नारा लिई यो नीति तथा कार्यक्रम तयार पारियको छ।

नीति तथा कार्यक्रम तयारीका विभिन्न चरणमा राजनीतिक दल, निजी क्षेत्र, नागरिक समाज एवम्
आमजनताको तर्फबाट प्राप्त राय सुझाव ग्रहण गरी तयार भएको नीति तथा कार्यक्रम यस गरिमामय
सभां समक्ष प्रस्तुत गरिएको छ। यसको सफल कार्यान्वयनको लागि सम्बद्ध सबै पक्षहरूको सहयोग प्राप्त
हुनेछ भन्ने विधास लिएको छु। ओमसतिया गाउँपालिकाको समग्र विकास र समृद्धिको यात्रामा
नागरिकहरूको सहभागिता, चासो र रचनात्मक सहयोग प्राप्त हुनेछ भन्ने विधास लिएको छु।

अन्त्यमा,

ओमसतिया गाउँपालिकाको समग्र विकास, समृद्धि, सुशासन र सेवा प्रवाहमा प्रत्यक्ष योगदान गर्नुहुने
गाउँसभा सदस्यज्यूहरू स्थानीय रूपमा सक्रिय राजनीतिक दल, उद्योगी व्यवसायी, नागरिक समाज,
संचारकर्मी लगायत ओमसतियावासी आमावुबा, दाजुभाई तथा दिदिबहिनीहरू र सम्पूर्ण सरोकारवालाहरू
प्रति कृतज्ञता ज्ञापन गर्दै नीति तथा कार्यक्रम तयार पर्ने क्रममा अहोरात्र खटेर सहयोग गर्ने राष्ट्रसेवक
कर्मचारीहरू लाई हार्दिक धन्यवाद दिन चाहन्छु साथै आगामी दिनहरूमा समेत सबै बाट निरन्तर
सहयोगको अपेक्षा गर्दछु।

धन्यवाद।

जय ओमसतिया।

मिति - २०८२ असार ८ गते आइतबार

मन्जित कुमार यादव (सोनु)

गा.पा. अध्यक्ष

ओमसतिया गाउँपालिका

मन्जित कुमार यादव (सोनु)

अध्यक्ष